



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta ta' I-1 ta' Jannar, 1900

Citazzjoni Numru. 1233/2003

**Anthony Pirotta (I.D. 440748M) u martu Doris Pirotta
(I.D. 664450M)**
Vs

**Direttur tad-Dipartiment tal-Muzewijiet u Mario Tabone
bhala Chairman u in rappresentanza ta' Heritage Malta**

II-Qorti

Preliminari

Rat **I-att tac-citazzjoni** li permezz tagħha l-atturi ppremettew illi:

Peress illi l-attur Anthony Pirotta huwa mpjegat mad-Dipartiment tal-Muzewijiet u Heritage Malta bhala *senior*

Kopja Informali ta' Sentenza

tradesman u fil-kors tax-xoghol tieghu huwa gie nkarigat sabiex jaghmel xoghol ta' maintenance fuq il-bieb ta' barra tal-War Museum, St. Elmo, Valletta.

Peress illi waqt li l-attur kien qed jaghmel dan ix-xoghol kellu jitla' fuq sellum forci minghajr ma kellu assistenza jew ghajnuna ta' xi hadd.

Peress illi fil-kors ta' dan ix-xoghol gara illi dan l-istess bieb infetah għal għarrieda b'mod illi laqat is-sellum fejn kien qiegħed l-attur u l-attur waqa' minn fuq dan is-sellum u b'rizzultat ta' dan huwa garrab griehi serji u kellu jittieħed l-isptar.

Peress illi b'rizzultat ta' dan l-incident l-attur sofra dizabilita' fizika ta' natura permanenti u sahansitra anke dam erba' gimħat l-isptar.

Peress illi dan l-incident gara unikament tort tal-konvenuti minħabba li dawn naqsu milli jipprovdu a *safe place of work* u *safe system of work* u bhala employers naqsu milli jipprovdu apparat xieraq u assistenza u *training* adatti sabiex jigi accertat li l-attur ikun jista' jahdem b'mod *safe* u f'ambjent *safe*.

Peress illi l-konvenuti interpellati sabiex jersqu għall-likwidazzjoni u hlas tad-danni sofferti permezz ta' ittra ufficjali tad-9 ta' Settembru 2003 baqghu inadempjenti.

Għaldaqstant jghidu l-konvenuti ghaliex din il-Qorti m'għandhiex:

1. Tiddikjarhom responsabbi għall-incident fuq imsemmi li sehh fit-13 ta' Awissu 2002; u
2. Tillikwida d-danni hekk sofferti mill-attur; u
3. Tikkundanna lill-konvenuti sabiex ihallsu lill-attur is-somma hekk likwidata.

Kopja Informali ta' Sentenza

Bl-ispejjez kontra l-konvenuti komprizi dawk ta' ittra ufficjali tad-9 ta' Settembru 2003 liema konvenuti huma minn issa ngunti ghas-subizzjoni.

Rat id-dikjarazzjoni ta' l-atturi a. fol.3 tal-process.

Rat **in-nota ta' l-eccezzjonijiet tal-konvenuti** a fol. 10 tal-process fejn eccepew:

Illi preliminarjament il-konvenut Direttur tad-Dipartiment tal-Muzewijiet illum m'ghadux jezisti, u l-konvenut l-iehor qiegħed jiddikjara li qed jassumi l-atti minfloku ghall-fini ta' din il-kawza.

Illi fil-mertu, l-esponenti m'humiex responsabbi għad-danni rizultanti minn dan l-incident minhabba li mill-fatti kif ser jirrizultaw waqt il-gbir tal-provi u trattazzjoni tal-kaz, jidher li kien hemm certa traskuragni minn naha ta' l-attur Anthony Pirotta li kienet il-kawza ta' l-incident mertu ta' dawn il-proceduri.

Salvi eccezzjonijiet ohra jekk ikun il-kaz.

Bl-ispejjez, inkluz dawk ta' l-ittra ufficjali tas-27 ta' Novembru 2003 kontra l-atturi li minn issa huma ngunti għas-subizzjoni tagħhom.

Rat l-atti kollha tal-kawza u d-dokumenti ezibiti;

Rat id-digriet a fol 25 li bih gie nominat Mr. C. Sciberras bhala espert mediku;

Rat ir-relazzjoni tal-perit mediku a fol 39;

Semghet ix-xhieda bil-gurament;

Rat in-noti tal-partijiet;

TALBA U ECCEZZJONIJIET

L-attur qed jitlob li l-konvenuti jigu dikjarati responsabbili ghall incident li sehh fit-13 ta' Awissu 2002 li fih korra u li

Kopja Informali ta' Sentenza

jigu likwidati u mhallas lilu d-danni li hu sofra. Illi l-konvenuti qed jeccepixxu li m'humiex responsabqli ghal incident minhabba li dak li gara kien bi traskuragni ta' l-attur.

L-attur hu mpjegat mad-Dipartiment tal-Muzewijiet illum Heritage Malta bhala *senior tradesman* u fid-data ta' l-incident kien qed jaghmel xoghol ta' *maintenance* fuq il-bieb ta' barra tal-War Museum, St Elmo, Valletta.

KONTESTAZZJONI

L-attur qed jissottometti li l-incident gara ghax il-konvenuti ma pprovdewlux a *safe place of work* u a *safe system of work* u li kien qed jaghmel xoghol fuq sellum forci minghajr ma kellu assistenza jew ghajnuna ta' xi hadd.

Il-konvenuti jsostnu li l-punt principali li trid tiddeciedi l-Qorti hu kif sehh l-incident u ta' min kien it-tort u mhux l-allegat nuqqas ta' safety equipment. Huma jirritjenu li l-incident gara ghax l-attur ma hax prekawzjonijiet bizzejjad biex jassigura li l-bieba l-miftuha tal-bieb li kien qed jahdem fuqu ma tinghalaqx bir-rih. Il-konvenuti jikkontendu li l-attur ma poggiex piz bizzejjad biex izomm il-bieb milli jinghalaq bir-rih (li kien ilu għaddej minn filghodu) u dan wassal biex il-bieb jinghalaq għal fuqu meta kien qiegħed fuq is-sellum. Inoltre l-attur ma talabx l-ghajnuna ta' xi hadd biex izommlu s-sellum. Skond l-konvenuti għalhekk l-incident gara minhabba traskuragni min naħha ta' l-attur.

Kif gara l-incident

L-attur iddeskriva l-incident hekk (u dana ma giex kontestat)

Dak in-nhar ta' l-incident kien qed jirrestawra l-bieb tal-War Museum li kien għoli madwar zewg metri, qed jagħtih *il-filler* wara li kien lesta certu xogħolijiet fuq il-bieb qabel. Il-bieb kien maqsum fi tlett bicciet, z-żewġ bicciet tal-genb kien fassi filwaqt li tan-nofs kien jinfetah u jingħalaq. Dan

kien I-uniku bieb li minnu n-nies kellhom access ghall-muzew u Michael Straud kien avzahom biex waqt xogholhom ma joholqux periku lin-nies. Dak in-nhar ir-rih kien qed jonfoh fid-direzzjoni tal-bieb, li seta' jinstabat fuq in-nies, u ghalhekk pogga cangun tas-sitta wara I-bieb biex ma jinstabatx. Kien qed jahdem fuq wiehed millbibien fissi fuq sellum forci tal-hadid u kien ilu xi siegha jahdem fuq is-sellum, meta f'daqqa nefah ir-rih u tajjar il-bieb tan-nofs ghal fuq is-sellum. Kienet ghamlet qiesa tromba u gie r-rih kontra u tefgha I-bieb gos-sellum. F'dak il-mument kien niezel minn fuq is-sellum, minn fuq I-iskaluna ta' fuq għat-tieni wahda, meta waqa' u beda jħajjal għal ghajjut. Hu ma setax jiccaqlaq u staqsa għal ambulanza, u ttieħed I-isptar.

Mhux kaz fortuwit

Il-konvenuti, fin-nota responsiva tagħhom, ssottomettew illi I-Qorti trid tiddeciedi jekk I-incident sarx minhabba agir jew nuqqas ta' agir da parti ta' I-attur jew minhabba forza naturali.

Skond il-gurisprudenza tal-Qrati tagħna “ ‘il-forza magguri’ hija dik il-forza li ghaliha huwa mpossibbli li wieħed jirrezisti, mentri ‘kaz fortuwit’ huwa dak I-avveniment li ma setax ikun prevedut minn persuna ta’ ordinarja diligenza” (**Delia v. Segretarju Permanent et, Appell (Inferjuri) 19/05/2004 u Borg Falzon v. Darmanin, Appell Kumm. 7/06/1940**), kif ukoll “*il caso fortuito o la forza maggiore e’ l’evento non dipendente da azione o omissione volontaria o colposa, non prevedibile o almeno non evitabile*” (**Azzopardi v. Arcicovich et, Appell Civili, 14/11/1919, Vol. XXIV, PI, p.172**). Biex ikun hemm il-kaz fortuwit jrid ikun hemm event imprevedibbli u inevitabbi. It-test ghall-applikazzjoni tal-prevedibilita’ o meno ta’ I-event huwa dak tad-diligenza tal-‘bonus pater familias’ fejn in-nuqqas tagħha jirrizulta f’colpa (**Kurunell Hugh v. Negte Busuttil, Appell Kummercjali, 16/11/1942**). Jekk jirrizulta mill-fatti li kien hemm konkorrenza ta’ agir pozittiv jew negattiv tal-persuna allura I-event ma jibqax jingħad li kien kaz fortuwit (**App. Inf. Falzon vs Formosa 4/12/1991**).

Fil-kaz odjern ma jistax jinghad illi l-incident sehh minhabba xi forza magguri ghaliex il-bieb seta' bi ftit hsieb jinzamm miz-zewg nahat milli jinstabat. Hekk ukoll ma jistax jinghad li kien kaz fortuiwitu li l-bieb jinstabat bir-rih qawwi ghax dan kien prevedibbli. Fil-fatt ir-rih kien ilu ghadejj minn filghodu. Ghalhekk kemm l-incident kif ukoll li ma jinstabatx il-bieb setghu jigu evitati bi ftit attenzjoni.

Il-konvenuti jirritjenu li l-incident gara ghax l-attur ma hax prekawzjonijiet bizzejjad biex jassigura li l-bieba miftuha tal-bieb li kien qed jahdem fuqu ma tinghalaqx bir-rih. Skond huma l-incident ma sehhx ghax l-attur ma kienx libes *safety shoes* imma ghax ma poggiewx oggett biex izomm il-bieb miz-zewg nahat tieghu, biex ma jinghalaqx. Il-fatt li ma kellux *safety shoes*, jew helmet jeffettwa biss kemm wegga l-attur, izda mhux relatat mal-kawza ta' l-incident.

Illi mill-provi prodotti jirrizulta li dak in nhar ta' l-incident kien rih qawwi u l-attur kien jaf b'dana tant li qiegħed cangun tas-sitta wara l-bieb biex dan ma jinstabatx fid-direzzjoni li r-rih kien ghaddej. Izda jidher li l-attur ha hsieb biss li l-bieb ma jinstabatx lejn fejn kien qed jonfoh ir-rih u naqas li jiehu hsieb ukoll li l-bieb ma jinghalaqx fid-direzzjoni opposta cjoe fejn kien qed jahdem hu. Kien prevedibbili li bir-rih li kien hemm il-bieb setgha jinstabat kemm minn naħa kif ukoll mill-ohra billi r-rih mhux il-hin kollhu direzzjoni wahda. Ghalhekk kif l-attur pogga cangun fuq naħa wahda tal-bieb messu ukoll ha hsieb li l-bieb ikun mizmum minn naħa l-ohra.

Il-Qorti taqbel biss sa certu punt mas-sottomissjoni tal-konvenuti li kien hemm dan in-nuqqas da parti ta' l-attur. Il-Qorti pero' hi tal-fehma li kien hemm ukoll tort attribwibbli lill konvenuti kif ser naraw.

Il-konvenuti jirritjenu li l-attur naqas ukoll meta ma talabx l-ghajnuna meta kien qed jahdem fuq is-sellum, u dan kif kellu struzzjonijiet li jagħmel minn Michael Stroud.

Kopja Informali ta' Sentenza

Dwar dana l-attur xehed li dak in-nhar ta' l-incident hu kllu ghajnuna ta' persuna ohra izda dan ma kienx il-hin kollu mieghu ghax kllu xoghol iehor tieghu x'jaghmel. Hu kien jghajjat lil dina l-persuna meta kien ikun ser jitla' fuq is-sellum biex jghinu izda dan beda jittawwallu u jitlaq ghax kllu xoghol urgenti u mbagħad meta tela' fuq is-sellum ma regax ghajjatlu.

Angelo Briffa li kllu jghin lill attur xehed li l-attur kien dejjem jahdem wahdu izda meta kien ikun jista kien imur jghinu u jnewwillu l-ghodda. Gieli zammlu s-sellum izda ma kienx dover tieghu li jagħmel hekk ghax kien ikollu xoghol iehor fil-muzew. Dak in-nhar l-attur ma ghajjalux biex jghinu u lanqas hu ma kien obbligat li jghinu. Hu kien jassisti lill attur meta ma kienx ikollu xoghol iehor. L-attur kien qiegħed jahdem wahdu ghax kienu *short staffed*.

Joseph Tedesco ikkonferma li l-attur kien ilu xi hmistax jahdem fuq il-bieb qabel ma gara l-incident u kien jahdem fuqu wahdu mingħajr assistenza. Qal li ma kien hemm hadd inkarigat li jzomm is-sellum lill attur izda gieli kien izommulu Anglu Briffa.

Michael Stroud xehed li ma deherlux li Angelo Briffa kien qed jagħmel xi xogħol tant urgenti li ma setghax assolutament jitlaq minn idu biex izomm is-sellum lill-attur. Zied jghid li jekk kien hemm xi hadd jahdem fuq is-sellum dan suppost ried ikollu lill xi hadd izommlu. Hu jghid li dakinhar ta' l-incident ma kienux *short staffed* peress illi fil-Muzew tal-Gwerra kien hemm tnejn min-nies jahdmu fuq xogħol ta' manuntenzjoni u dakinhar it-tnejn irrapportaw ghax-xogħol.

Mill-provi prodotti ma jirrizultax li kien hemm struzzjonijiet specifici biex Briffa jghin lill attur kull darba li dan kien qiegħed fuq is-sellum. L-attur kien qed jahdem mingħajr assistenza u ma kien hemm hadd inkarigat li jzommlu is-sellum. Kull ma qal Michael Stroud kien li Briffa fil-gurnata ta' l-incident kien jinsab fuq il-post tax-xogħol u taha x'jifhem illi allura Briffa kllu awtomatikament imur ighin lill attur. Ma kien hemm ebda struzzjonijiet specifici lill Briffa li hu kllu jmur jassisti lill attur fir-restawrar tal-bieb jew

izomm is-sellum meta l-attur jitla' fuqu. L-istruzzjonijiet mogtija minn min ihaddem iridu jkunu cari u spjegati u mhux vagi u in arja.

Il-Qorti hi tal-fehma li kien hemm nuqqas da parti tal-konvenuti li ma pprovdewx assistenza adekwata lill attur biex ikun jista' jahdem minghajr perikolu. Jirrizulta li Briffa ma kienx imqabbar bhala xoghol biex jassisti lill attur fix-xoghol li kien qed jagħmel izda l-konvenuti kienu qegħdin jippruvaw jiddubbaw billi apparti x-xogħol principali li kellu Briffa, ippretendew li dana jmur jassisti lill attur meta jkollu bzonnu. Da parti ta' l-attur ghalkemm seta jitlob l-ghajjnuna ta' Briffa, hu ma kienx f'posizzjoni li joqghod isejjah lill Briffa x'hin jiftillu biex jassistih ha jzommulu l-affarijiet jew inewwilhomlu jew jippretendi li Briffa jitlaq kull darba x-xogħol li jkollu f'idejn. Briffa semma li xogħolu kien mal-kimika u mhux li kemm taqbad u titlaq hekk kif tissejjah. Il-Qorti għalhekk hi tal-fehma li f'dan ir-rigward kien hemm nuqqas da parti tal-konvenuti li ma pprovdewx lill attur b'assistenza adegwata meta kien qed jagħmel ix-xogħol li gie mqabbar.

L-istess jista' jingħad għal dak li jirrigwarda s-safety. L-attur xehed li kemm kien ilu jahdem hemm qatt ma offrewlu Ibies u apparat biex jahdem f'sigurta'. Kien talabhom safety shoes izda ma nghatalux ghax ma kien ux jagħmlu s-size tieghu peress li kellu size zghir. Xi sena qabel kienu diga avvinaw biex jirrestawra dan il-bieb izda qalilhom illi biex jagħmel dak ix-xogħol kellu bżonn *scaffolding* tat-tip li jkun jista' jahdem fuqu bil-bieb miftuh izda Michael Straud kien qallu illi ma kien ux ser igibulu *scaffolding* ta' dak it-tip u qallu biex jahdem kif jista. Kien beda jahdem b'sellum għid li kien twil u b'sahħtu izda ftit wara li beda juzah, Michael Straud hadlu ghax qal illi kellhom bzonnu l-armerija. Darba kien qed jobrox il-bieb u t-trab beda dieħel f'ghajnejh. Talab lil Tedesco biex jistaqsi lil Michael Straud jipprovdilu nuccali specjalisti għal dan ix-xogħol izda dana qatt ma ingħatalu u Tedesco qallu biex imur jagħzel wieħed ghax kien ser jixtri hulu hu ghax in-nuccali ma kien ser jasal qatt.

Kopja Informali ta' Sentenza

Dwar safety Angelo Briffa xehed li dak iz-zmien ma kienux jigu provduti helmets jew zraben. Ma kellhomx *harness* u lanqas kienu hadu korsijiet dwar *safety*.

Joseph Tedesco xehed li l-attur kelli *goggles* biss ghal ghajnejn bhala *safety equipment*. Ma kellux *safety boots*, *harness* jew *helmet*. Ma kien hemm la *training fuq safety procedure* u affarijiet simili u lanqas korsijiet. Recentement beda jsir xi haga. Gie Safety Officer biex jispezzjona u jaghmel rapport.

Il-konvenuti jirritjenu li l-kwistjoni tas-*safety equipment* ma kienitx il-kawza ta' l-incident imma l-agir taskurat ta' l-attur. Skond huma jirrizulta li l-attur kelli *safety equipment*, kelli *safety goggles* u kelli sellum tajjeb ghax-xoghol. Dwar *safety shoes* Michael Stroud jghid li ma jiftakarx li kien hemm xi problema rigward is-size. Kull impjegat tas-sengha u dawk teknici kienu jinghataw dik l-ghodda u dak is-*safety equipment* li kienu jehtiegu. Hekk per exemplu Angelo Briffa inghata *safety gloves* ghax kien jahdem fil-workshop mal-kimika. Dwar *scaffolding* u **harness** ix-xhud qal li lill attur kien tah struzzjonijiet biex jahdem fuq il-bieb safejn jilhaq u safejn jista bla ma jesagera. Stroud xehed li s-*safety procedures* li hu jishaq fuqhom huma li min ikun qed jahdem ma jpoggix lil haddiehor fil-periklu. Kien javza lill haddiema biex joqghodu attenti u kien jistenna li l-haddiema jghidulu x'ghandhom bzonn.

L-Art. 2 (2) (a) u (b) ta' l-Att Nru. VII ta' l-1994¹ jghid illi huwa d-dmir ta' min ihaddem li jizgura li l-post fejn isir x-xoghol ikun hieles minn sogri bla bzonn ghas-sahha u minn periklu li jistghu jigu evitati ghall-inkolumita' fiziia u psikologika tal-haddiema u li huwa dmir ukoll ta' min ihaddem li jizgura li kull process ta' xoghol imqabbar minnu jkun hieles minn kull sogru bla bzonn ghas-sahha u minn kull periklu li jista' jigi evitat ghal inkolumita' fizika u psikologika tal-haddiema impjegati minnu.

¹ Att biex Jippromwovi s-Sahha u s-Sigurta' fuq il-Post tax-Xoghol

Huwa obbligu ta' min ihaddem li jara li jipprovdi ambjent fejn ikun hemm is-sigurta' ghas-sahha tal-haddiema li jhaddem. Min ihaddem għandu l-obbligu li jipprovdi supervizjoni kemm ta' l-impjegati kif ukoll tax-xogħolijiet li jkunu qed isiru. Għandu jipprovdi wkoll struzzjonijiet dwar kif għandu jigi ezegwit ix-xogħol. L-*standard of care* li għandu jkollu min ikun qed ihaddem huwa dak ta' *bonus pater familias*. (**Degiorgio vs Falzon PA 14/10/04 u Cini vs Wells PA 29/5/01**).

Huwa l-obbligu ta' min ihaddem li jipprovdi lill-haddiema tieghu mezzi adegwati biex jagħmlu xogħolhom f'sigurta u f'ambjent hieles mill-mard u mill-perikoli. Min ihaddem għandu jipprovdi lill-haddiema it-taghmir kollu protettiv biex ikun jista' jagħmel xogħolu bl-ahjar mod u mingħajr perikolu (**Barbara v. Mizzi et, Prim'Awla, 04/10/2002**).

Jirrizulta mill-provi prodotti li l-post tax-xogħol fejn kien jahdem l-attur ma kienx wieħed fejn kien hemm a *safe system of work*. Kull ma kellu l-attur bhala *safety* kien *goggles* għal meta ikun qed jahraq il-bieb. La kien ingħata *training fuq safety procedure* u lanqas korsijiet.

Fix-xhieda tieghu Stroud ikkonferma li l-attur kien staqsih għal *safety boots* u kien bagħtu l-istore izda ma kienx jaf jekk fil-fatt l-attur kienx ingħata *safety boots*. Fil-Muzew ma kienx hemm *harness* u lanqas *helmet*. Stroud xehed li l-haddiema soltu jistaqsu għal *safety equipment*, izda fil-fatt skond il-ligi, hu dover ta' min ihaddem li jara li ikun hemm disponibbli appart ta' *safety* għal haddiema, u li għandu jara li x-xogħol ma jsirx mingħajr *safety equipment* u li dina l-ordni tigi esegwita (ara App. Krim Inf. Pul vs Attard 2/9/1999).

Barra s-*safety equipment* illi haddiem għandu jkun mghammar bih, min ihaddem huwa fid-dover ukoll illi jipprovdi l-ghoddha u l-attrezzatura mehtiega kollha biex ix-xogħol ornat ikun jista' jsir bla perikolu. L-attur xehed li kien talab għal *scaffolding* biex isir ir-restawr tal-bieb izda dan ma kienx ingħatalu u Stroud kien qallu biex jahdem bis-sellum u biex ma jitlax fuq l-ahħar skaluna. Jidher illi għalhekk l-attur kien qiegħed jahdem bl-attrezzzi li kienu

disponibbli ghalih fil-post. Ma kienx disponibbli *scaffolding* biex jaghmel ir-restawr tal-bieb imma l-attur inghata biss sellum hafif ta' l-aluminium li certament ma kienx adegwat biex isiru x-xogholijiet li kien qed jaghmel. Michael Stroud jghid li ma kienx il-kompitu tieghu li jiccekkja jekk is-sellum kienx b'sahhtu bizzejed izda skond hu kien il-kompitu ta' l-attur li kien persuna tas-sengha. Fil-kawza fl-ismijiet **Busuttil v. Meilaq et, (PA 9/12/2002)** il-Qorti irritteniet li "Kien l-obbligu ta' kull min ihaddem illi perjodikament jivverifika l-kondizzjoni ta' l-attrezzu u l-makkinarju tax-xoghol li bih l-impjegati jkunu mistennija li jahdmu". Ghalhekk fil-fatt kien kompitu tal-konvenuti li jaraw li s-sellum moghti lil attur kien b'sahhtu bizzejed ghax xoghol li kien qed jaghmel.

Michael Stroud jghid illi kien jistenna li l-haddiema jirrifutaw li jahdmu jekk ma kellhomx is-safety equipment izda dan l-atteggiament fir-realta' zgur mhux mistenni mill-haddiem.

Konkluzzjoni

Illi ghalhekk il-Qorti tikkonkludi li l-incident in kwistjoni gara meta r-rih caqlaq wiehed mill-bibien miftuhin fejn kien qed jahdem l-attur fuq sellum li waqghu bis-sellum b'kollox. L-attur kien qiegħed cangun mal bieb minn naħha wahda biex ma jinstabatx bir-rih izda naqas li jqiegħed piz in-naħha l-ohra biex il-bieb ma jinstabt fuqu jekk ir-rih jonfoh minn direzzjoni opposta. Il-Qorti pero' hi tal-fehma ukoll li kien hemm fatturi ohra, parti dana n-nuqqas ta' l-attur, li setghu jipprevjenu milli jissucciedi dana l-incident. Jirrizulta sufficjentement pruvat illi l-konvenuti naqsu li jipprovdu '*a safe system of work*' għar-rigward tax-xogħol li kien qed jagħmel l-attur meta sehh l-incident inkwistjoni. In effetti, s-socjeta' konvenuta setghet ragonevolment ipprovdiet, li fic-cirkostanzi li kien qiegħed isir ix-xogħol mill-attur, li kien fuq sellum mhux adegwat ghax-xogħol li kien qed jagħmel u li ma kellux tagħmir ta' sigurta', l-attur seta' facilment jaqa' u jkorri. Inoltre, kieku kien hemm impjegat iehor addett ma l-attur biex jghinu f'xogħolu, il-periklu tar-riskju seta' gie ridott b'mod konsiderevoli. Ma jirrizultax illi l-konvenuti ppruvaw isibu xi alternattivi għal-

kif seta' jsir ix-xoghol minghajr perikolu jew li jipprovdu montatura izjed b'sahhitha u li tiflah ghax xoghol li kien ser isir.

Ghalhekk il-Qorti ssib lill attur responsabbili ghall terz mit-tort ta' l-incident mentri lill konvenuti ghall zewg terzi.

Damnun Emergens

L-attur qed jitlob bhala *damnum emergens* Lm40 bhala drittijiet tal-professur, Lm2,300 ghal karozza li kellu jixtru minhabba d-dizabilita' permanenti tieghu u hlas tal-*jointed knee brace* ghal ammont ta' Lm10.98 (Total ta' **Lm2350.98**). Il-Qorti taqbel mal-konvenuti li l-ammont ta' Lm2,300 ghax xiri ta' karozza mhux dovut billi ma hemmx rabta ta' dina l-ispira ma' l-incident kif ukoll ghaliex biex issuq vettura bhal ma xtara l-attur hemm ukoll strapazz u l-biza li jintlaqat f'rilejh jezisti kullimkien u mhux biss fuq xarabank.

Lucrum cessan.

Rigward **dizabilita' permanenti** l-espert mediku mahtur mill-Qorti kkonkluda li l-attur qed isofri minn dizabilita' permanenti ta' 9%.

Rigward il-**Multiplier** fid-data ta' l-incident l-attur kellu erba u hamsin sena u ghalhekk il-Qorti ser tapplika multiplier ta' 7 snin. Il-konvenuti jaqblu ma dana.

Rigward il-**lucrum cessans** jinghad li l-attur bhala senior tradesman kien jiehu paga ta' Lm5,046.75 fis-sena u bhala hawker/part-time Lm538 fis-sena u dan jammonta ghal Lm5,584.75. Ghalhekk l-introjtu ta' l-atturi a fini tal-komputazzjoni tad-danni qed jigi kalkolat fuq paga ta' Lm5,800 fis-sena meta tikkunsidra kollox kif ukoll l-awment li generelament ikun hemm fil-futur.

L-attur qed jippretendi li m'ghandu jkun hemm ebda riduzzjoni ghall lump sum payment. Illi dwar il-*lump sum* fil-kawza fl-ismijiet "**Paul Xuereb noe vs Emanuel**

Xuereb pro et noe." (P.A. (JSP) deciza minn din il-Qorti fil-5 ta' Ottubru 1995) intqal:

"Fir-rigward tar-riduzzjoni ghall-'lump sum payment' il-Qorti, fl-iskorti ta' decizjonijiet ohra moghtija minnha kif presjeduta, jidhrilha li ... ma għandu jsir l-ebda tnaqqis fil-persistentagg solitu ta' 20 fil-mija ghall-'lump sum payment' jekk ma jkun ux ghaddew aktar minn tlett snin mid-data tal-prezentata tac-citazzjoni u jekk ikun ghadda dan il-perijodu allura għandu jsir tnaqqis ta' 2% għal kull sena minn dik id-data".

Illi din ic-citazjoni giet prezentata f'Novembru 2003 u għalhekk għadhom ma għaddewx it-tlett snin, għalhekk għandu jkun hemm *deduction* ta' 20 % fuq ammont dovut lil attur.

Kalkolu

Lm5,800 fis-sena għall 7 snin jagħti rizultat ta' Lm40,600;
Bil-grad ta' disabilita' ta' 9% li jagħtu Lm3,654
Billi l-attur ser jiehu dan l-ammont bil-quddiem għandhom jitnaqqsu 20% li jagħtu Lm2,923
Billi l-attur għandu jehel terz mir-responsabilita', l-attur għandhu jiehu bhala *lucrum cessans* l-ammont ta' Lm1,949

Riepilogu

Damnum Emergens Lm51
Lucrum Cessans Lm1,949

Total Lm2,000

DECIZJONI

Għal dawn il-motivi
Il-Qorti tiddeciedi

Kopja Informali ta' Sentenza

Billi issib lill attur u lill Heritage Malta it-tnejn responsabbili
ghall incident,

I-attur kwantu ghal terz, u Heritage Malta zewg terzi mir-
responsabilita'.

Tillikwida d-danni hekk sofferti mill-attur fl-ammont ta'
elfejn lira Maltin (Lm2,000);

Tikkundanna lill-konvenuti Heritage Malta sabiex ihallsu
lill-attur is-somma hekk likwidata.

Spejjez skond ir-rispettivi rebh u telf.

Bi-imghax mid-data tas-sentenza.

< Sentenza Finali >

-----TMIEM-----